

महाराष्ट्र राज्य विद्युत पारिषद कंपनी मर्यादित

माहिती पुस्तिका

सहाय्यक महाव्यवस्थापक (वित्त आणि लेखा), वरिष्ठ व्यवस्थापक (वित्त आणि लेखा), व्यवस्थापक (वित्त आणि लेखा), उपव्यवस्थापक (वित्त आणि लेखा), उच्च स्तर लिपिक (वित्त आणि लेखा) - (अंतर्गत भर्ती) आणि निम्न स्तर लिपिक (वित्त आणि लेखा) या पदांच्या ऑनलाईन परीक्षेकरीता माहिती पुस्तिका

उमेदवार देणार असलेल्या ऑन-लाईन परीक्षेच्या विविध पैलूंचा तपशील आणि संबंधित बाबीसंबंधात महत्वाच्या सूचना या पुस्तिकेत आहेत. परीक्षेची तयारी करण्यात मदत व्हावी म्हणून उमेदवारास या पुस्तिकेचे नीट अध्ययन करण्यास सुचविले जात आहे.

खाली दर्शविल्याप्रमाणे ऑन-लाईन परीक्षेत वस्तुनिष्ठ स्वरूपाच्या बहुपर्यायी प्रश्नावल्या असतील.

अनुक्रमांक	प्रश्नावलीचे नाव	प्रश्न संख्या	अंक	माध्यम	अवधि
1	व्यावसायिक ज्ञान	50	110	द्विभाषी अर्थात इंग्रजी आणि मराठी (मराठी भाषेची परीक्षा वगळता)	120 मिनिटांचा एकत्रित वेळ
2	सामान्य अभियोग्यता चाचणी :				
	(अ) तंत्रशक्ती	40	20		
	(ब) परिमाणवाचक अभियोग्यता	20	10		
	(क) मराठी भाषा	20	10		
	एकूण (अ, ब, क)	80	40		
	एकूण	130	150		

परीक्षेसाठी 120 मिनिटांचा अवधी आहे, तरीही उमेदवारास परीक्षास्थानी साधारणतः 180 मिनिटे असावे लागेल ज्यामध्ये नोंद होणे (logging in), प्रवेशपत्र गोळा करणे, सूचना देणे इत्यादींसाठी लागणा-या कालावधीचासुद्धा समावेश आहे. मराठी भाषेव्यतिरिक्त सर्व प्रश्नावल्या इंग्रजी आणि मराठीत असतील. उमेदवार दिलेल्या 120 मिनिटांत कोणत्याही प्रश्नावली मधील कोणताही प्रश्न सोडवू शकतात. सर्व प्रश्नांना बहुपर्यायी असतील. प्रश्नासाठीच्या पाच उत्तरांपैकी, फक्त एकच अचूक उत्तर असेल. उमेदवारास सर्वाधिक अचूक उत्तराची निवड करावयाची आहे आणि उमेदवारास वाटत असलेल्या योग्य/अचूक पर्यायावर 'माउस-क्लिक' करावयाचा आहे. उमेदवाराने क्लिक केलेला पर्याय ठळकपणे दर्शविला जाईल आणि त्यास उमेदवाराचे त्या प्रश्नाचे उत्तर म्हणून गणले जाईल. उमेदवाराने दर्शविलेल्या चुकीच्या उत्तरासाठी दंड असेल. आपल्याकडून चुकीचे उत्तर दिल्या गेलेल्या प्रत्येक प्रश्नासाठी त्या प्रश्नासाठी निर्धारित केलेल्या गुणांच्या एक चतुर्थांश गुण दंडस्वरूप कमी केले जातील.

कृपया ध्यानात घ्या की या पुस्तिकेत दिलेले प्रश्नांचे प्रकार हे उदाहरणादाखल आहेत आणि सर्वसमावेशक नाहीत. प्रत्यक्ष परीक्षेत तुम्हाला यापैकी काही किंवा सर्व प्रकारांचे अधिक काठीण्य पातळीचे प्रश्न आढळतील, शिवाय या ठिकाणी नमूद न केलेल्या इतर प्रकारांवरही प्रश्न आढळतील.

काही नमुना प्रश्न खाली दिले आहेत.

व्यावसायिक ज्ञान

व्यावसायिक ज्ञान ह्या विषयावरील प्रश्न पात्रता निकषांत दिलेल्या विशेष ज्ञानावर आधारीत असतील.

सामान्य अभियोग्यता चाचणी

तंत्रशक्ती

- प्र.1.** काही नेते अप्रामाणिक असतात. सत्यप्रीय हा नेता आहे. या दोन विधानांवरून खालीलपैकी कोणता निष्कर्ष निश्चितपणे निघतो ?
- (1) सत्यप्रीय प्रामाणिक आहे. (2) सत्यप्रीय अप्रामाणिक आहे.
- (3) काही नेते प्रामाणिक असतात. (4) नेते हे सामान्यतः अप्रामाणिक असतात.
- (5) सत्यप्रीय हा काही वेळ अप्रामाणिक असतो
- प्र.2.** 'पायाचा', मनुष्याशी जो संबंध आहे तसाच संबंध 'खूर' चा खालीलपैकी कुणाशी आहे ?
- (1) घोडा (2) कुत्रा (3) बूट (4) लोहार (5) खोगीर

- प्र.3. एका सांकेतिक परिभाषेत 'A + B' चा अर्थ 'B ची आई A आहे' असा आहे आणि 'A - B' चा अर्थ 'B चे वडील A आहेत' असा आहे. खालीलपैकी कशाचा अर्थ 'R ची आजी P आहे' असा होईल ?
 (1) $P - Q + R$ (2) $Q - R + P$ (3) $P + Q - R$
 (4) $Q + R - P$ (5) दिलेल्या पर्यायां व्यतिरिक्त अन्य
- प्र.4. मुलांच्या एका रांगेत महेश रांगेच्या डावीकडून सातवा आणि उजवीकडून अठरावा आहे. त्या रांगेत एकूण किती मुले आहेत ?
 (1) 26 (2) 25 (3) 27 (4) निश्चित सांगता येत नाही (5) यापैकी एकही नाही
- प्र.5. खालील पाचांपैकी चार एका निश्चित प्रकारे सारखे आहेत आणि म्हणून त्यांचा एक गट बनतो. त्या गटात न येणारा पांचवा कोणता ?
 (1) किलोग्रम (2) किलोमीटर (3) इंच (4) फूट (5) यार्ड

परिमाणवाचक अभियोग्यता

- प्र.1. $42 + 73 + 137 = ?$
 (1) 352 (2) 252 (3) 242 (4) 142 (5) यापैकी एकही नाही
- प्र.2. $20 \times \frac{1}{2} = ?$
 (1) 4 (2) 5 (3) 12 (4) 20 (5) यापैकी एकही नाही
- प्र.3. जर एका लिंबाला 10 पैसे तर 6 लिंबांची किंमत किती पैसे ?
 (1) 6 (2) 10 (3) 60 (4) 61 (5) यापैकी एकही नाही
- प्र.4-6. निम्नलिखित सारणीचा काळजीपूर्वक अभ्यास करा आणि खालील दिलेल्या प्रश्नांची उत्तरे द्या:

एका निवड परीक्षेमध्ये लेखी परीक्षेत मधुन 100 मधुन आणि इंटरव्यू मधील 300 उमेदवारांना प्राप्त गुणांकानुसार 1000 उमेदवारांचे वर्गीकरण

लेखी परीक्षा गुण	इंटरव्यू चे गुण					
	30 पेक्षा कमी	30-39	40-49	50-59	60-69	70 आणि अधिक
260 आणि अधिक	8	18	26	18	26	4
210 ते 259	5	4	30	22	10	9
160 ते 209	16	10	45	56	18	9
110 ते 159	28	42	100	190	15	5
60 ते 109	35	115	20	8	7	5
60 पेक्षा कमी	32	32	20	4	6	2

- प्र.4. किती उमेदवारांना लेखी परीक्षा आणि इंटरव्यू दोन्ही मध्ये 69 टक्के आणि अधिक गुण मिळाले आहेत ?
 (1) 22 (2) 49 (3) 13 (4) 9 (5) दिलेल्या पर्यायांव्यतिरिक्त अन्य
- प्र.5. जवळपास 42 टक्के उमेदवार इंटरव्यू च्या खालील गुणांच्या कोणत्या पंक्तित बसतात ?
 (1) 110-159 (2) 110 आणि कमी (3) 50 ते 70
 (4) 50 आणि अधिक (5) दिलेल्या पर्यायांव्यतिरिक्त अन्य

मराठी भाषा

- प्र.1-2. पुढील प्रत्येक प्रश्नात वाक्याचे चार भाग पाडले आहेत. व्याकरणाच्या, वाक्य रचनेच्या किंवा भाषेच्या दृष्टीने वाक्य सदोष असल्यास, कोणत्या भागात दोष आहे ते ठरवून त्या भागाचा क्रमांक उत्तर म्हणून द्या. वाक्य निर्दोष / बिनचूक असल्यास उत्तर "(5)" द्या.
- प्र.1. इंग्लंडमधून जन्मलेल्या / कुसुमाग्रजांना शेक्सपियर म्हणतात / व हिंदुस्थानात जन्मलेल्या शेक्सपियरांना /
 (1) (2) (3)
 कुसुमाग्रज म्हणतात निर्दोष
 (4) (5)

- प्र.2. माझ्या स्मरणशक्तीनुसार / माझ्या बाळपणी माझ्या वडिलांची बदली / एका गलिच्छ गावी / झाली आहे. निर्दोष
(1) (2) (3) (4) (5)
- प्र.3-4. पुढे काही शब्दसमूह दिले आहेत. त्याला समानार्थी असणारा एक शब्द दिलेल्या पर्यायातून निवडा.
- प्र.3. स्वतःच स्वतःची सर्व कामे करणारा.
(1) स्वयंभू (2) स्वावलंबी (3) स्वयंचलित (4) स्वकष्टार्जित (5) स्वाध्यायी
- प्र.4. कोणतेही काम करू शकणारा.
(1) बहुश्रुत (2) हुषार (3) चलाख (4) हरहुन्नरी (5) डोकेबाज
- प्र.5. पुढील शब्द समूहाचा अर्थ सांगणारा एक शब्द दिलेल्या पर्यायातून निवडा.
देव आहेसे मानणारा
(1) नास्तिक (2) आस्तिक (3) भक्त (4) संत (5) दिलेल्या पर्यायांव्यतिरीक्त अन्य

(अ) ऑन-लाईन परीक्षेच्या स्वरूपाबद्दलचे तपशील :

- (1) परीक्षा ऑन-लाईन म्हणजेच संगणकावर घेतली जाईल.
- (2) मराठी भाषा व इंग्रजी भाषा प्रश्नावली व्यतिरिक्त सर्व प्रश्नावल्या इंग्रजी आणि मराठीत असतील.
- (3) सर्व प्रश्नांना बहुपर्याय असतील. प्रश्नासाठीच्या पाच उत्तरांपैकी केवळ एकच अचूक उत्तर असेल. परीक्षार्थीला सर्वाधिक उचित उत्तराची निवड करावयाची असून जो पर्याय उचित/अचूक वाटतोय त्या पर्यायावर 'माउस-क्लिक' कारावयाचे आहे. 'क्लिक' केला गेलेला पर्याय ठळकपणे दर्शविला जाईल आणि त्यास प्रश्नाचे उत्तर म्हणून गणले जाईल. एखाद्या प्रश्नाच्या उत्तरास अंतिम मुल्यांकनासाठी तेव्हाच विचारात घेतले जाईल जेव्हा उमेदवाराने 'Save & Next' वर किंवा 'Mark for Review & Next' वर क्लिक करून उत्तर दिले असेल.
- (4) सर्वर मध्ये घड्याळ लावलेले आहे आणि तुमच्या संगणकाच्या पटलाच्या वरच्या उजव्या कोप-यातील ऊर्वरीत वेळ दर्शविणारा टाइमर परीक्षा पूर्ण करण्यासाठी शिल्लक राहिलेली वेळ दर्शवेल. जेव्हा घड्याळाची वेळ संपेल तेव्हा परीक्षा आपोआप बंद होईल. तुम्हाला स्वतःहून परीक्षा संपवण्याची किंवा थांबवण्याची आवश्यकता नाही.
- (5) स्क्रीनच्या उजव्या बाजूला Question पॅलेट दाखवले जाणार असून ते खालील पैकी एक चिन्ह वापरून प्रत्येक प्रश्नाची स्थिती दाखवेल:

- 1 तुम्ही अजून ह्या प्रश्नापर्यंत पोहोचला नाहीत.
- 2 तुम्ही ह्या प्रश्नाचे उत्तर दर्शवले नाही.
- 3 तुम्ही ह्या प्रश्नाचे उत्तर दर्शविले आहे.
- 4 तुम्ही ह्या प्रश्नाचे उत्तर दर्शविलेले नाही, परंतु ह्या प्रश्नाच्या पडताळणीसाठी खूण केली आहे.
- 5 तुम्ही ह्या प्रश्नाचे उत्तर दर्शविले आहे, परंतु पडताळणीसाठी त्यावर खूण केली आहे.

पडताळणीसाठी खूण केल्याची स्थिती निव्वळ ह्याचे स्मरण देते की तुम्ही हा प्रश्न पुन्हा पाहण्याचे ठरवले आहे. "जर का पडताळणीसाठी खूण केलेल्या प्रश्नाचे उत्तर दर्शविलेले असेल तर अंतिम मुल्यांकनामध्ये ते उत्तर गृहित धरले जाईल."

- (6) उत्तर दर्शवण्यासाठी प्रश्न निवडायचा असल्यास आपण खालीलपैकी एक करू शकता:
(अ) थेट त्या क्रमांकाच्या प्रश्नाकडे जाण्यासाठी पटलाच्या उजवीकडील प्रश्न तालिकेमध्ये त्या क्रमांकाच्या प्रश्नावर क्लिक करा. ध्यानात घ्या की हा पर्याय निवडल्यास तुमचे चालू प्रश्नाला दर्शविलेले उत्तर सुरक्षित केले जात नाही.
(ब) चालू प्रश्नाचे उत्तर सुरक्षित करण्यासाठी 'Save and Next' वर क्लिक करा आणि क्रमाने पुढच्या प्रश्नाकडे जा.
(क) चालू प्रश्नाचे उत्तर सुरक्षित करण्यासाठी व पडताळणी साठी खूण करण्यासाठी 'Mark for Review and Next' वर क्लिक करा क्रमाने पुढच्या प्रश्नाकडे जा.
- (7) तुमचे उत्तर निवडण्यासाठी दिलेल्या पर्याय बटनांपैकी एका पर्याय बटनावर क्लिक करा.
- (8) तुमचे उत्तर बदलण्यासाठी दुस-या अपेक्षित पर्याय बटनावर क्लिक करा.
- (9) तुमचे उत्तर सुरक्षित करण्यासाठी तुम्हाला 'Save and Next' वर क्लिक करावेच लागेल.
- (10) निवडलेले उत्तर वगळण्यासाठी त्या निवडलेल्या पर्यायावर पुन्हा क्लिक करा किंवा 'Clear Response' बटनावर क्लिक करा.
- (11) एखाद्या प्रश्नावर पडताळणीसाठी खूण करावयाची असल्यास 'Mark for Review & Next' वर क्लिक करा. "जर का पडताळणीसाठी खूण केलेल्या प्रश्नाचे उत्तर दर्शविलेले असेल तर ते उत्तर अंतिम मूल्यांकनामध्ये धरले जाईल."

- (12) एखाद्या प्रश्नाचे उत्तर बदलण्यासाठी प्रथम प्रश्न निवडा, त्यानंतर नवीन उत्तर पर्यायावर क्लिक करा आणि नंतर 'Save and Next' बटनावर क्लिक करा.
- (13) सुरक्षित केलेले प्रश्न किंवा उत्तर दर्शवल्यानंतर पडताळणीसाठी खूण केलेले प्रश्नच केवळ मुल्यांकनासाठी विचारात घेतले जातील.
- (14) ह्या प्रश्नपत्रिकेमधील विभाग पटलाच्या (screen) वरच्या पट्टिकेवर (bar) दर्शवले आहेत. एखाद्या विभागातील प्रश्न त्या विभागाच्या नावावर क्लिक करून पाहता येतील. तुम्ही जो विभाग पाहत आहात तो ठळकपणे दर्शविला आहे.
- (15) एखाद्या विभागातील अंतिम प्रश्नासाठी 'Save and Next' बटनावर क्लिक केल्यानंतर आपण आपोआप पुढच्या विभागाच्या पहिल्या प्रश्नाकडे जाल.
- (16) एखाद्या विभागातील प्रश्नांची स्थिती पाहण्यासाठी आपण माऊस कर्सर (mouse cursor) त्या विभागाच्या नावावर नेऊ शकता.
- (17) तुमच्या सोईनुसार तुम्ही परीक्षेच्या कालावधीत केव्हाही विभाग आणि त्यांतील प्रश्नांकडे जाऊ-येऊ शकता.
- (18) परीक्षार्थींना 'परीक्षा प्रशासकाच्या' सूचनांचे काळजीपूर्वक पालन करण्याची विनंती आहे. जर का एखादा परीक्षार्थी सूचनांचे/ नियमांचे पालन करीत नसेल, तर तो गैरवर्तणुकीचा/ अप्रामाणिक मार्गाच्या अंगिकाराचा प्रकार गणला जाईल आणि असा परीक्षार्थी MSETCL ने ठरविलेल्या कालावधीसाठी परीक्षांना बसण्यास अपात्र ठरला जाईल.
- (19) केवळ परीक्षा प्रारंभ होण्यापूर्वी परीक्षार्थी परीक्षा प्रशासकांना त्यांच्या शंका किंवा प्रश्न विचारू शकतात. परीक्षा प्रारंभ झाल्यानंतर कोणत्याही शंकेचे समाधान केले जाणार नाही.
- (20) 120 मिनिटे संपल्यानंतर परीक्षार्थींना एकही प्रश्न सोडवता येणार नाही किंवा त्यांच्या उत्तरांची पडताळणी करता येणार नाही. जरी परीक्षार्थीने 'submit' बटन क्लिक केले नसले तरीही त्याच्या/तिच्या उत्तरांना संगणक प्रणाली आपोआप सुरक्षित (save) करेल.
- (21) कृपया लक्षात घ्या-
 - (1) प्रत्यक्ष परीक्षेची वेळ संपल्याशिवाय परीक्षार्थींना पेपर 'अंतिमतः सबमिट' (finally submit) करू दिले जाणार नाही.
 - (2) एकदा परीक्षा प्रारंभ झाली की कोणत्याही परिस्थितीत परीक्षार्थीने की-बोर्ड ची कोणतीही key क्लिक करावयाची नाही, कारण त्यामुळे परीक्षाच बंद होईल

(ब) सर्वसामान्य सूचना:

- (1) कृपया प्रवेशपत्रावर दर्शविलेले दिनांक, रिपोर्टिंग वेळ आणि परीक्षास्थळाचा पत्ता याची नोंद दखल घ्या.
- (2) तुम्ही ऑनलाईन परीक्षेच्या स्थानाची निश्चिती करण्यासाठी एक दिवस अगोदर परीक्षास्थानी जावे, जेणेकरून परीक्षेच्या दिवशी तुम्ही तिथे वेळेवर (प्रवेश पत्रावर छापलेल्या) पोहोचू शकाल. उशीरा येणा-यांना प्रवेश नाही.
- (3) तुमचा नवीनतम फोटोग्राफ चिकटवलेले प्रवेशपत्र तुम्हाला परीक्षा स्थानी आणावयाचे आहे. (शक्यतो तोच फोटो जो तुम्ही अपलोड केला)
- (4) परीक्षास्थानी तुम्हाला परीक्षा प्रशासक आणि MSETCL चे प्रतिनिधि यांच्या सूचनांचे काटेकोरपणे पालन करावयाचे आहे. जर तुम्ही सूचनांचे उल्लंघन कराल तर तुम्हाला अपात्र गणले जाईल आणि परीक्षास्थान सोडून जाण्यास सांगितले जाईल.
- (5) गणकयंत्र (स्वतंत्र किंवा घडयाळासह), पुस्तके, वह्या किंवा लिखित कागद, सेलफोन (कॅमेरा सुविधेसह/शिवाय) किंवा इतर कोणतेही इलेक्ट्रॉनिक यंत्र (उपकरण) यांचा वापर परीक्षेच्या कालावधीत करू दिला जाणार नाही.
- (6) कृपया आपल्या सोबत नवीनतम फोटो चिकटवलेले प्रवेशपत्र आणावे, त्यासोबत सध्या वैध, मूळ स्वरूपातील फोटो ओळखपत्र व त्याची झेरॉक्स कॉपी प्रवेशपत्रासोबत जोडलेली असावी - हे अत्यावश्यक आहे. कृपया प्रवेशपत्रासोबत फोटो ओळख पत्राची झेरॉक्स जोडून ते पर्यवेक्षकाकडे सुपूर्द करावे. सध्या वैध फोटो ओळखपत्र जसे की, पॅन कार्ड/पारपत्र/वाहन चालक परवाना/फोटोसहित मतदान पत्र/फोटोसहित बँक पासबुक/गॅझेटेड अधिका-याच्या किंवा लोकप्रतिनिधिच्या सहीचे अस्सल लेटरहेड वरील फोटो ओळखपत्र/मान्यताप्राप्त महाविद्यालयाने/ विश्वविद्यालयाने दिलेले ओळखपत्र/आधार/इ-फोटोसहित आधार कार्ड/ मूळ कर्मचारी ओळखपत्र/शासकीय कार्यालयाचे ओळखपत्र. कृपया लक्षात घ्या - रेशन कार्ड आणि वाहनचालक शिकाऊ परवाना या परीक्षेसाठी वैध ओळखीचा पुरावा म्हणून स्वीकारले जाणार नाही. आवेदन पत्रावर असणारे नाव (नोंदणी प्रक्रियेच्या वेळी जे उमेदवाराने दिले आहे) फोटो ओळखपत्रावरील नावाशी तंतोतंत जुळावयास हवे. विवाहानंतर ज्या महिला उमेदवारांचे पहिले/ मधले/ अंतिम नाव बदलले आहे त्यांनी ह्याची खास दखल घ्यावी. जर प्रवेशपत्रावरील आणि फोटो ओळखपत्रावरील नावात काहीही फरक असेल तर अशा उमेदवारास परीक्षेस बसू दिले जाणार नाही. ज्या उमेदवारांनी आपल्या नावात बदल केला असेल, अशा उमेदवारांनी राजपत्रित अधिसूचना/ विवाह प्रमाणपत्र/ शपथपत्र सादर केले तरच त्यांना परीक्षेस बसण्यास अनुमती देण्यात येईल.

- (7) बायोमेट्रिक डाटा (अंगठ्याचा ठसा) आणि फोटो परीक्षा केंद्रावर परीक्षेच्या सुरवातीस घेतला जाईल. बायोमेट्रिक डाटा च्या सत्यता पडताळणीचा अंतिम निर्णय (जुळतो अथवा जुळत नाही) MSETCL चा असेल व उमेदवारांना बंधनकारक असेल. बायोमेट्रिक डाटा परीक्षा दरम्यान कधीही घेण्यास/सत्यता पडताळणीस विरोध केल्यास उमेदवाराची उमेदवारी रद्द केली जाईल. या संदर्भात खालील मुद्दे लक्षात घ्या :
- (क) जर बोटांवर कसलाही थर असेल (शाई/ मेहंदी/ रंग इत्यादी) तर धुवून टाका आणि परीक्षेच्या दिवसाआधी तो थर संपूर्णपणे गेला आहे याची खात्री करून घ्या.
- (ख) जर बोटांना मळ किंवा धूळ लागली असेल तर बोटांचे ठसे (Finger prints) घेण्याआधी धुवून घ्या आणि हातांची बोटं सुकली आहेत याची खात्री करून घ्या.
- (ग) दोन्ही हातांची बोटं सुकलेली आहेत याची खात्री करा आणि जर बोट ओलसर असतील तर प्रत्येक बोट पुसा.
- (घ) ठसा घेतल्या जाणा-या अंगठ्याला जर जखम/मार लागला असेल तर त्वरित परीक्षा केंद्रावर संबंधित अधिका-यास कळवा.
- (या मुद्द्यांचे पालन करण्यास असमर्थ ठरल्यास परीक्षेस बसू दिले जाणार नाही.)
- (8) तुम्ही दिलेल्या उत्तरांचे इतर परीक्षार्थींच्या उत्तरांबरोबर उत्तरांच्या सारखेपणासाठी विश्लेषण केले जाईल. यासाठी अवलंब केलेल्या विश्लेषण प्रक्रियेतून जर उत्तरांची अदलाबदल केल्याचा व तुम्ही प्राप्त केलेले गुण वैध नसल्याचा निष्कर्ष आल्यास तुमची उमेदवारी रद्द केली जाऊ शकते. कोणीही परीक्षार्थी जर काँपी करताना, सहाय्य घेताना किंवा देताना, किंवा परीक्षार्थीस न शोभणारी गैरवर्तणूक करताना आढळला तर त्याच्या उत्तरांची तपासणी केली जाणार नाही. MSETCL अशा परीक्षार्थी विरुद्ध योग्य ती कारवाई करेल.
- (9) तुम्ही स्वतः सोबत एक बॉल पॉइंट पेन अवश्य आणावे. तुम्ही व्यक्तिगत स्टॅप इंक पॅड (नीळे/काळे) आपणू शकता. कच्चे काम करण्याकरीता तुम्हाला कागद दिला जाईल, त्यावर कच्च्या कामाव्यतिरिक्त पुन्हा एकदा पडताळणी करावयाच्या प्रश्नांचे क्रमांक देखील तुम्ही लिहू शकता. परीक्षा संपल्यावर परीक्षा केंद्र सोडण्यापूर्वी कच्चे काम केलेले कागद प्रवेश पत्रासह पर्यवेक्षकाकडे जमा करणे अनिवार्य आहे.
- (10) परीक्षेच्या व्यवस्थेमध्ये काही व्यत्यय येण्याची शक्यता पूर्णतः नाकारण्यात येणार नाही; ज्याचा परिणाम चाचणी वितरणावर आणि/किंवा निकाल तयार करण्यावर होऊ शकतो. अशा प्रसंगी असे व्यत्यय सुधारण्याचा पूर्णतः प्रयत्न केला जाईल, ज्यामध्ये उमेदवारांना एका जागेहून दुस-या जागेत हलविणे किंवा परीक्षेस विलंब होणे गृहित आहे. पुन्हा परीक्षा घेणे या बाबतचा निर्णय हा परीक्षा घेणा-या संस्थेचा/मंडळाचा निर्णय अंतिम असेल. उमेदवार पुन्हा परीक्षेसाठी कोणताही दावा करू शकणार नाही. ह्या विलंब झालेल्या प्रक्रीयेस उमेदवार जर हलण्यास तयार नसेल किंवा परीक्षा प्रक्रियेत भाग घेण्यास तयार नसेल अशा उमेदवारांना प्रक्रियेमधून संपूर्णपणे वगळण्यात येईल.
- (11) परीक्षेची सामग्री तथा त्याबद्दलची कोणतीही अन्य माहिती, संपूर्ण किंवा भागांमध्ये उघड करणे, प्रकाशित करणे, पुन्हा: निर्माण करणे, ट्रांसमिट करणे, जमा करणे किंवा प्रसारण आणि जमा करणारे किंवा परीक्षेकेंद्रामध्ये दिला जाणारा कागद घेऊन जाणारे, किंवा परीक्षेच्या सामग्रीचा बेकायदेशीर बाळगण्यावर कायदेशीर कार्यवाही करण्यात येईल.
- (12) भरती करण्याच्या कोणत्याही प्रक्रियेतील कोणत्याही भागामध्ये, परीक्षार्थी द्वारा खोटी माहिती देणे/किंवा प्रक्रियेच्या नियमांचे उल्लंघन करण्याबाबतीत, परीक्षार्थीस भरती प्रक्रियेमध्ये अपात्र घोषित केले जाईल आणि भविष्यात MSETCL कोणत्याही भरती प्रक्रिये मध्ये भाग घेण्याची परवानगी दिली जाणार नाही. जर ह्या बाबतीत चालू असलेल्या प्रक्रियेमध्ये निदर्शनास आले नाही परंतु नंतर कधी लक्षात आल्यास त्याला प्रक्रियेच्या पहिल्या भागापासूनच अपात्र ठरविण्यात येईल.
- (13) उमेदवारांना सल्ला दिला जातो की त्यांनी "The Public Examinations (Prevention of Unfair Means) Act, 2024" ची नोंद घ्यावी.

आपणांस शुभेच्छा!